

ЗАКОН ЗА ДОПОЛНУВАЊЕ НА ЗАКОНОТ ЗА ДАНОЧНА ПОСТАПКА

Сл. Весник на Р. Македонија, бр.84 од 04.07.2012 година

Член 1

Во Законот за даночна постапка ("Службен весник на Република Македонија" број 13/2006, 88/2008, 159/2008, 105/2009, 133/2009, 154/10, 171/10, 53/11 и 39/12), во членот 53 по ставот (11) се додава нов став (12), кој гласи:

"(12) По исклучок од ставот (10) на овој член даночните обврзници регистрирани за цели на данокот на додадена вредност, задолжително доставуваат даночни пријави на данокот на додадена вредност и даночни биланси пропишани со Законот за данок на добивка, по пат на пренос на податоци во електронска форма, а постапката на пренос ќе се врши согласно со одредбите од прописот од ставот (11) на овој член."

Член 2

Во членот 92 став (2) по зборот "контролата" се додаваат зборовите: "или во случаите кога е потребно да се обезбеди информација за потребите на странски даночен орган согласно со меѓународен договор".

Член 3

Во членот 178-а став (1) по зборот "плаќања" се става запирка и се додаваат зборовите:

"Законот за придонесите од задолжително социјално осигурување".

Член 4

Одредбите од членот 1 од овој закон кои се однесуваат на даночните обврзници регистрирани за цели на данокот на додадена вредност на кои даночен период им е календарски месец, ќе започнат да се применуваат од 1 јануари 2013 година, а за даночните обврзници регистрирани за цели на данокот на додадена вредност на кои даночен период им е календарско тримесечје, ќе започнат да се применуваат од 1 јули 2013 година.

Член 5

Овој закон влегува во сила осмиот ден од денот на објавување во „Службен весник на Република Македонија“.